

រឿងមាយើង

បទកាកតតិ

អញខ្ញុំក្រញក្រប សិរសាស្របប៉ាប លុតលើកហត្ថា ទសង្គុលី អភិវន្តា នៃព្រះពុទ្ធជា ឥសូរភពត្រី ។ ព្រះអង្គខត្តម លើស លើឥន្ទព្រហ្ម មូលមកកក្កី ប្រកបប្រការ សម្ភារវិទ្ធិ បរិបូណ៌បារមី ពិសេសឡើងថ្កាន ។ បង្ខំព្រះធម៌ ពិសេសមានអាថ៌ ជ្រៅ ពន់ប្រមាណ ស្មោះស្មើភេត្រា ថ្លៃថ្នាំមែនមាន បរិទិព្វញ្ញាណ ជ្ជីមជ្ជកសព្វសត្វ ។ បង្ខំព្រះប្រសើរ ខត្តមខត្តមពេកក្តាន់ អាចនាំសត្វឆ្លង រំលងវាលវដ្ត ដល់ឋានអម័ត្ត បូរីនាយណាយ ។ ទើបខ្ញុំបង្ខំទិព្វទេព ខត្តម សោឡសស្គត្តា សូមសុខ សួស្តី សិរីទីយា យុយីតសុខសា- ប្បាយបរិបូណ៌បុណ្យ ។

ស្រេចខ្ញុំនឹងថ្លែង ដំណើរដំណែង ដំណាលពីមុន មានក្សត្រមួយថ្ងៃ ប្រពៃលើសលន់ គ្រប់គ្រង មហាជន ក្រុងពារណសី ។ ព្រះនាមព្រះបាទ ព្រហ្មទត្តនរណាថ លើសលើលោកិយ ប្រកបជាយា អាយិអគ្គមហេសី កបកល្យាណី រូបរត្នសោភា ។ ព្រះស្នំសារវិដេ ពិសេសច្រើនក្រៃ សម្រាប់ក្សត្រគាល់សព្វថ្ងៃ ក្រាស់ក្រែគណនា ប្រដូចតារា កររៀបរៀងរាយ ។ មន្ត្រី យោធា ស្រមណ៍ព្រាហ្មណ៍គណា -ចារ្យចេះប្រាជ្ញប្រាយ សម្រាប់មហាក្សត្រ ព្រហ្មទត្តវិទ្ធិសាយ ពលពាលទាំងឡាយ អនេកសំខេយ្យា៣ ។ ស្តេចសោយរាជ្យស្តល់ ឥតកោលហាល រដ្ឋរាស្ត្រប្រជា ទ្រង់ទសពិធរាជ អង់អាចអាសា អាសូរ ករុណា ចិញ្ចឹមរៀបរង ។ ក្សត្រក្សាន្តសោយរាជ្យ ឡើងព្រះអំណាច ឥតបីជ្ជីមផង ស្តេចផ្ទាញ់សត្រូវ អាស្រូវយង់យួង ពុំ អាចប្រឡង សុខសល់លើសលន់ ។ កាលនោះមានមា- ណពនៅភារា ក្សត្រថ្លៃមានបុណ្យ ជាអ្នកទុគ៌ត ក្សិណខ្យត់ទ្រព្យ ធន តែប្តីប្រពន្ធ និព្វាននៅសព្វថ្ងៃ ភរិយានោះណា មានរូបសោភា សក្តិសមល្មមល្មៃ តែចិត្តនោះមិញ កំណាញ់ពេកក្រៃ ព្រៀងលានទីងទៃ គេពុំចូលចិត្ត ។ មានកាលមួយថ្ងៃ ចៅមាណពនៃ ទៅរកជញ្ជាត់ នឹងភរិយាប្រាណ ដោយដានកម្សត់ ពិបាកពេកក្តាត់ ទុគ៌តក្រៃ ។ កញ្ជើសោតធ្លុះ ដាចដាច់រលុះ ដោយមុំនោះនៃ វិធាភរិយា ឥតអធ្យាស្រ័យ ពុំគន់រំពៃ ថែទាំ ឡើយហោង ។ ប្តីតែងជញ្ជាត់ ដាក់ទៅជ្រុះបាត់ តាមមុំនោះផង ឥតសព្វឥតសារ ឥតការជាម្តង ហេតុឥតចិត្តចង រំពង នាំពា ។ ជញ្ជាត់រៀងទៅ ដូចដល់សំពៅ ធារធម៌ហិមា វិនាយសំពៅ និព្វាននៅភរិយា មើលពីភេត្រា យល់កញ្ជើធ្លុះ ។ នាង នាយភេត្រា ស្រដីទៅថា នាងជញ្ជាត់នោះ ម្តេចមុំគិតធ្វើ កញ្ជើនាងធ្លុះ យកអីចុកចុះ សោះវាលិចបាន ។ ក្សិណនាយសំ ពៅ ក្រោធក្រែថាទៅ នឹងភរិយាប្រាណ បើចេះដូច្នោះ មឹងចុះទៅថ្កាន កាន់កញ្ជើបាន ជាប្រពន្ធវា ។ អញនឹងប្តូរយក ប្រពន្ធវាមក នៅលើភេត្រា ជាប្រពន្ធអញ រឹងរិញហោងណា ត្បិតចៅជាងវា បង្គាប់ជូនថែ ។ នាងស្តាប់ប្តីថា នឹងដូរភរិយា ឯងឱ្យទៅគេ ដោយពាក្យពុំស្រួល ពុំគួរឃើញ ខ្លួនគ្មានទោសទេ ម្តេចចង់ទោសា ។ ទើបនាងឆ្លើយទៅ កាន់នាយសំពៅ ជាប្តីអាត្មា ពាក្យខ្ញុំទ្រគោះ លើសលស់ត្រង់ណា ក៏ដល់អ្នកជា ប្តីពុំចូលចិត្ត ។ និងយកខ្ញុំទៅ ដូរមាណពនៅ កាន់ឈ្នាង ជញ្ជាត់ បើអ្នកដូរនៅ ខ្ញុំទៅនឹងគាត់ ខ្ញុំសោតគ្មានមាត់ ប្រកែកថាអ្វី ។ ទើបនាយសំពៅ ស្រេចស្រែកហៅទៅ បុរសនោះ ខ្ញុំ ថាចៅហ៊ានដូរ ប្រពន្ធប្តី មកអាយស្រដី ឱ្យជាក់នឹងគ្នា ។ មាណពជញ្ជាត់ ព្រនាយនោះគាត់ ស្តីដូរភរិយា ខ្លាចខ្លួនពុំ ហ៊ាន ទៅថ្កានភេត្រា នាយនោះផងជា ហៅខ្លាន់ៗទៅ ។ ទើបមាណពនោះ ទន្ទូបចូលស្មោះ ឡើងលើសំពៅ ទាំងប្តី ប្រពន្ធ អង្គុយនិព្វាននៅ ទៀបនាយសំពៅស្រដីទៀងថា ។ ចៅអើយកុំយូរ មកយើងនឹងប្តូរ ប្រពន្ធផងគ្នា អញទៅចៅណា ចៅឱ្យភរិយា ចៅមកអញហោង ។ មាណពកម្សត់ ស្តាប់យល់ទាស់បទ ពុំហ៊ានសាសង នាយនោះផងរួន ជួនៗច្រើន ផង ថាហើយថាផង ជាច្រើនភាសា ។ ទើបមាណពនោះ ថាតាមចំពោះ ចិត្តអ្នកហោងណា ខ្ញុំជាអ្នកហោច ត្រមោច

កំព្រា ឥតបើនឹងថា ទាស់ទែងសេចក្តី ។ នាយសំពៅស្តាប់ អស់អាថ៌សារសព្វ ត្រេកអររេតី ក្សេមក្សាន្តកន្លង ដណ្តើម ឃ្មាតខ្ចី ថាហែប្អូនស្រី ឯណោះសោតហោង ។ ថានាងប្អូនស្និទ្ធ ស្នេហ៍ស្នាលចូលចិត្ត ព្រមមូលនឹងបង ឬមួយពុំមូល ពុំ ចូលចិត្តបង ចូរចៅសាសង ឥឡូវនេះណា ។ ឯមេបញ្ជី ឆ្កុះអរលើ ចង់នាយនាវា សើចហើយញញឹម មើលចុងនេត្រា ខិនហើយទើបថា គូពីព្រេងហោង ។ ឯនាងភរិយា ចៅនាយភេត្រា ស្តែងស្តាប់សាសង ប្តីប្អូនផ្តេផ្តាច់ ពាក្យពេចន៍ជាម្តង នាងចរចុះផង ពីលើកេត្រា ។ តែស្បែកនោក នាងដើរចុះមក កាន់ប្តីកំព្រា ទ្រព្យធនពុំយក ដិតមកអាត្មា នាងឈោងប្រវា កញ្ជើកាន់ទៅ ។ បោចបានសំរាម មកចុកជិតភ្លាម ពិតពុំឱ្យសៅ នាងកាន់តាមប្តី ជញ្ជក់តាមស្មៅ បានស្រេចទើបទៅ ឋានប្តីនោះណា ។ លុះដល់លំនៅ នាងដណ្តឹងទៅ កាន់ប្តីនាងថា អ្នកអើយអស់ផ្ទះ រៀងខាងនេះណា ជាញាតិការ ស ន្តានដៅពណ៌ ។ ឬជាព្រៀងលាន ត្បិតខ្ញុំពុំមាន ដឹងញាតិនិមល បើអ្នកឯណា ជាញាតិបរិវ ព្រៀងលានស្មោះស អ្នក ប្រាប់ខ្ញុំវា ។ ប្តីឆ្លើយរឹងទៅ នាងអើយញាតិដៅ បងគ្មានទេណា សឹងតែព្រៀងលាន នៅឋានទៀបគ្នា សព្វថ្ងៃកំព្រា គ្មាន បងប្អូនឡើយ ។ នាងឮប្តីថា ឥតញាតិវង្ស កំព្រាហើយ ហេតុនាងសប្បុរស យកគេជាត្រើយ នាងពុំគិតឡើយ កម្សត់ អាត្មា ។ នាងយកត្រីនោះ ឱ្យប្តីនាងស្មោះ ជូនចែកគ្រប់គ្នា តិចៗគ្រប់មុខ អ្នកស្រុកនៅនា ព្រៀងលានស្គាល់គ្នា ខេត្តខាង លំនៅ ។ ប្តីសោតទៅស្មោះ ដោយប្រពន្ធនោះ បង្គាប់ប្រដៅ កាលនោះព្រៀងលាន ខាងឋានលំនៅ សឹងគិតថាចៅ នេះ ដែលឯណា ។ សប្បុរសដូច្នោះ ផ្តើមអ្វីម្តងនេះ ជូនយើងគ្រប់គ្នា សព្វដងកំណាញ់ កន្ត្រៃសប្បុរស ឥឡូវម្តេចជា សប្បុរស ពេកក្រៃ ។ អ្នកផងគិតហើយ ពិតពុំលងឡើយ មានកាលមួយថ្ងៃ គេដើរទៅលេង និងមាណពនៃ យល់នាងប្រពៃ មាន រូបសោភា ។ ទើបគេគិតឆ្នៃ ថាចៅនេះនៃ គាត់បានភរិយា ទៀតទើបសប្បុរស ពុំដូចសព្វគ្រា នាងនេះលក្ខណា មារយាទ ហ្មត់ហ្មង ។ មានកាលមួយថ្ងៃ មាណពទៅព្រៃ រកកាប់ឧសចង បាច់បានឆែកមក ដូចកាលសព្វដង រឺឈើនោះផង ពុំ ឈើខ្ចីខ្ចា ។ សឹងឈើប្រពៃ មែនមានតម្លៃ ក្លាំពាក់ក្រិស្នា នាងយល់ឧសប្តី បានពីព្រឹក្សា សឹងឈើជាៗ មានៗតម្លៃ ។ នាងគិតឯងថា ប្តីអញនេះណា បានឈើប្រពៃ ពុំស្គាល់ជាឈើ នោះមានតម្លៃ យកមកសព្វថ្ងៃ ដុតដូច្នោះណា ។ សម ហើយនេះមាន ក្រាស់ក្រែនាឋាន អាយឯងទើបជា ឱអស់អ្នកផង ពុំស្គាល់ក្រស្នា ក្លាំពាក់យកជា ឧសឥតគិតឡើយ ។ ទើបនាងនារី ដណ្តឹងទៅប្តី ថាហែអ្នកអើយ ឧសនាព្រៃអាយ អស់តែម្ល៉េះហើយ ឬមួយនៅឡើយ អ្នកប្រាប់ខ្ញុំវា ។ ប្តីឆ្លើយ រឹងទៅ មានច្រើនក្តាត់នៅ នាព្រៃព្រឹក្សា យកបានជារយ រទេះក្តីណា ពុំអស់ក្តីណា ពុំអស់ប្អូនភ្លា នាងនឹងគិតថ្វី ។ នាងឮ ច្នោះណា អរឥតគណនា សំណេះនឹងប្តី ច្នោះអ្នកទៅរក យកមកទៀតខ្ចី ឱ្យអស់អំពី ព្រៃនោះហោង ។ នឹងជួលរទេះ ញាតិជិតនៅនេះ ដឹកទុកជាម្តង ប្តីថានាងនឹង យកឧសថ្វីផង បើអស់សីមបង រកមកទៀតណា ។ ទើបនាងឆ្លាស់ឆ្លើយ ថាអ្នកប្តីអើយ ឈើនេះឈើជា សឹងមានតម្លៃ ក្លាំពាក់ក្រិស្នា អស់អ្នកភេត្រា គេទិញយកទៅ ។ ឈើនេះខ្ញុំស្គាល់ ជាក់ ឥតពិភាល់ អស់អ្នកសំពៅ គេទិញមិនលែង ខ្ញុំឯងឃើញនៅ ។ ឈើនេះខ្ញុំស្គាល់ ជាក់ឥតពិភាល់ អស់អ្នកសំពៅ គេ ទិញមិនលែង ខ្ញុំឯងឃើញនៅ គេទិញនាំទៅ ស្រុកចិននាយណា ។ បើយើងបានហើយ យើងគិតអ្វីឡើយ លក់តែក្រិស្នា ក្លាំពាក់ប្រពៃ យកថ្លៃមកណា ទិញព្រៃកាសាយ សំពត់ជាតី ។ តាមតែចិត្តជ្រើស ចិត្តនឹងស្រាល់រើស យកប្រាក់មាសក្តី ដោយចិត្តស្រឡាញ់ ចង់ទិញអ្វីៗ អ្នកទៅរឹងខ្ចី តាមពាក្យខ្ញុំថា ។ ប្តីឮច្នោះនៃ អរឯងពេកក្រៃ ក្រទីក្រទា បានអម្រែក សង្រែក ឆែកទៅម្តីម្នា ដឹងកាំបិតព្រា ចូលទៅក្នុងព្រៃ ។ កាត់គរទុកស្រេច ចង់ចោលជាបាច់ ឆែកមកពីថ្ងៃ ហើយប្រាប់ ភរិយា ប្អូនអើយឧសថ្លៃ កាត់គរនៅព្រៃ ច្រើនក្រែក្តាត់ណា ។ ឆែកមកនេះហោង តាមកម្លាំងបង ទើបនាងភរិយា រកជួល រទេះ ដឹកនាំក្រិស្នា ក្លាំពាក់ជាៗ ពីព្រៃនោះនៃ ។ គរទុកនាស្ថាន នោះហើយទើបមាន ពាណិជ្ជទីទៃ មកទិញក្រិស្នា ក្លាំ ពាក់ប្រពៃ នាងថ្លឹងកាត់ថ្លៃ ឥតល្បឿងឡើយណា ។ ហេតុនាងនារី ដឹងអស់អំពី កាលនាងនៅជា ប្រពន្ធនៃចៅ នាយការ ភេត្រា ឥតឈ្នួញណាៗ បញ្ឆោតបានឡើយ ។ លុះឈ្នួញទិញបាន ពីនាងកល្យាណ គេយកទៅហើយ នាងរៀបទុក ទ្រព្យ ផ្តួចផ្តាប់ជាត្រើយ ពិតពុំលងឡើយ រណ្តាប់ត្រីស្ថាន ។ ចាយចាត់រៀបរក លោះខ្ញុំកំដរ ប្រកបធនធាន អ្នកផងចេញ

ចូល នាងសោតថ្កើងថ្កាន សម្បត្តិមូលមាន អនេកទ្រព្យ ។ ប្តីនាងនេះនៃ បានស្គាល់ចៅទៃ ស្គាល់ព្រះស្គាល់ពញា អ្នក ផងរាប់អាន ត្បិតបានទ្រព្យ កបនូវលក្ខណៈ នាងនោះប្រពៃ ។ ទើបនាងនារី ស្រដីនឹងប្តី ថាអ្នកសព្វថ្ងៃ ខ្ញុំចង់ឱ្យអ្នក រៀន រត់ឲ្យរឹម ឲ្យរួសឆាប់ក្រែក ដូចចិត្តចិត្តនា ។ ប្តីសោតស្លាស់ឆ្លើយ ថាហែនាងអើយ បងឥតបើថា តាមចិត្តប្អូនហោង អញបង បានជា ម៉្លេះត្បិតនរណា មិនត្បិតប្អូនស្រី ។ លុះថ្ងៃមួយណា នាងរៀបក្រយា សំណុំរត់ខ្ចី ទឹកមួយបំពង់ នាងផ្ទុះឱ្យប្តី ពុនរត់ខ្ចី សព្វៗវេលា ។ ដើមឡើយរត់ហត់ ដង្ហើមផុតៗ ស្ទើរដាច់ខ្យល់ណា រត់វិលមកវិញ ប្រាប់ប្រពន្ធថា វាហត់ក្តាត់ ណា ដូចនឹងស្លាប់ហោង ។ លុះដល់ពីថ្ងៃ ទើបរត់ទៀតរឹម ដោយចិត្តបំណង នឹងចង់ឱ្យបាន ដូចក្តីប៉ុនប៉ង ប្រាថ្នានោះ ហោង ចិត្តចង់សង្វាត ។ រត់ទៀតដល់ទី ដើមកាលរត់ខ្ចី ដោយចិត្តខ្ចីឃ្មាត ត្បិតប្រពន្ធថា ចង់ចាំពុំឃ្មាត ខែងខំសង្វាត ដូចក្តីប្រាថ្នា ។ លុះប្តីនាងរត់ រត់រួចពុំហត់ ដោយចិត្តសោះសា ឯនាងនារី យល់ប្តីអាត្មា បរិបូណ៌ហើយណា ទើបនាង ឆាប់ក្រែក ។ ទៅថ្កានមន្ត្រី ឱ្យគេថ្វាយប្តី ជាខ្ញុំក្សត្រថ្លៃ មន្ត្រីនាំថ្វាយ ដូចចិត្តនាងរឹម បម្រើសព្វថ្ងៃ ជាខ្ញុំរាជា ។

បទភូជង្គលីលា

នឹងថ្លែងសម្តែងចរចា ឯមហាក្សត្រា ព្រហ្មទត្តធិបតី ។ សម័យមួយថ្ងៃចក្រី ឱ្យប្រាប់សេនីយ៍ សេនាពលផង ។ ត្បិតក្សត្រ ព្រហ្មទត្តជាច្បង មានព្រះបំណង ប្រពាតព្រឹក្សា ។ ឱ្យរៀបប្រុងប្រៀបបណ្ណា ការកបយសា- ធិរាជស្តេចស្តែង ។ ភ្នាក់ងារ ខ្មាន់ការតាក់តែង រៀបគ្រប់ដំណែង ដំណើរក្សត្រា ។ ឯចៅនោះនៅត្រឹមហា ប្រាយប្រាប់ភរិយា នាងអើយឥឡូវ ។ ព្រះបាទ នរោថឥតគុ ស្តេចតែងពលព្យូហ៍ ប្រពាតព្រឹក្សា ។ ចូរចៅប្អូនពៅពុំងារ ប្រដាប់ប្រដា ឱ្យបងឆាប់ថ្វាត់ ។ នឹងទៅហែចៅ ចក្រវត្តិ ព្រះបាទព្រហ្មទត្ត ឥសូរសិរសា ។ នាងស្តាប់សាសព្វប្តីថា នាងរៀបក្រយា ឲ្យប្តីស្នេហ៍ស្នាល ។ អង្គសោតល្អ ត្រកាល អប់ផ្កាត្រកាល ប្រហើរឈ្ងុយឈ្ងប់ ។ អាហារត្រកាលសាយសព្វ រណ្តាប់គ្រាន់គ្រប់ ឱ្យប្តីស្នេហា ។ រុំជាសំណុំ ហើយណា ផ្ទុះជាក្រយា ស្វាយមហាក្សត្រថ្លៃ ។ នាងដឹងដំណឹងនោះរឹម ថាក្សត្រទៅព្រៃ នឹងព្រាត់គ្នាគឺ ។ នឹងឃ្មាត អាមាត្យមន្ត្រី មានប៉ុន្តែប្តី នាងនឹងពុនទៅ ។ ឯមហាក្សត្រចមចៅ ព្រឹកព្រាងប្រាលឆ្មៅ ប្រដាប់ព្រះអង្គ ។ ទ្រង់ត្រៀមរុង រឿងបញ្ចង់ ព្រះពស្ត្រទិព្វទ្រង់ ប៉ាក់ឆ្នាក់មាលា ។ ទ្រង់ស្រេចសម្តេចរាជា ស្តែងស្តេចយាត្រាឡើងលើអស្សុរា ។ ចេញ ទៅដល់ក្រោនគរ ព្រះអង្គបើកបរ រដ្ឋរាជអស្សុរាហ៍ ។ ក្តីក្តួសខ្ពង់ខ្ពស់សោភា ឆត្ររួចជូរចា មរមាសរៀបរយ ។ អភិរម្យត្រ សុំត្រសាយ ត្រសែតរិកាយ រំភើយសាក់សែង ។ សេនាយោថាខ្លះខែង ករកាន់លំពែង ហែៗច្រូងច្រាង ។ ដាវខែលក្រាស់ ក្រែលសងខាង សេនាកាន់កាង ទូនទាំងចាមរី ។ មហាក្សត្រព្រហ្មទត្តចក្រី ឯកឯងពិសី ពាលពេញតលា ។ ដល់ក្នុងកំ ឡុងព្រឹក្សា ស្តេចអស្សុរាហ៍ លឿនលន់កន្លង ។ សេនាយោធាពលផង ខែងខំក្តាត់ហោង ពុំទាន់ក្សត្រា ។ ដិតដោយ តាមក្រោយ អស្សុរាហ៍ ប៉ុន្តែចៅមា -ណពនោះឯងហោង ។ ត្បិតគាត់រត់ស្លាត់កន្លង ទាន់ក្សត្រច្បាស់ច្បង ចមចក្ររាជា ។

បទកាកគតិ

ព្រះបាទក្សត្រថ្លៃ ដល់ដើមព្រះព្រៃ បញ្ឈប់អស្សុរាហ៍ ព្រាត់មុខមន្ត្រី សេនីយ៍សេនា យល់តែចៅមា- ណពនោះឯងហោង ។ ទើបក្សត្រចមចៅ ឈប់រង់យូរទៅ ពុំយល់មនុស្សផង ស្តេចឃ្លានក្រយា ស្វាយមហាក្សត្រហោង ត្រមោចកន្លង តែ នឹងមាណពា ។ ទើបព្រះព្រហ្មទត្ត ធិរាជចមក្សត្រ លើសលើលោកា សន្មតនាមនៃ មាណពនោះណា ឱ្យហៅចៅមា យើងយសពណ្ណរាយ ។ ស្តេចសព្វហទ័យ ក្រសាលនៅនៃ កំឡុងព្រៃនាយ ស្តេចលីលាលេង ព្រឹក្សាពណ្ណរាយ សាន្ត សុខសប្បាយ ទតព្រៃព្រឹក្សា ។ ស្តេចត្រាច់ក្នុងព្រៃ ឥតអ្នកណានៃ នឹងទាន់ក្សត្រា សឹងរកក្សត្រថ្លៃ សព្វព្រៃព្រឹក្សា ខ្លាច

ខ្លួនក្តាត់ណា រកមិនឃើញឡើយ ។ រីឯព្រះបាទ ព្រហ្មទត្តនរោច លីលាឡើងហើយ បន្ទូលនឹងមា យើងថាចៅអើ ថ្ងៃពន់ ពេកហើយ អង្គអញឃ្លានបាយ ។ ទន្ទឹងអស់គ្នា មន្ត្រីយោធា ចក្រដ្ឋានទាំងឡាយ សឹងតែពុំយល់ ឃើញពេញព្រាត់ព្រាយ បែកផ្លូវខ្លាត់ខ្លាយ អស់ពុំយល់ណា ។ មាយើងទូលទៅ បពិត្រចមចៅ លើសលើលោកា បាយអញខ្ញុំមាន គឺមោះខ្លីខ្លា ពុំ គួរក្សត្រាធិរាជសោយសល់ ។ ស្តេចស្តាប់ហើយណា ថាយកមកវ៉ា កុំគិតសល់វល់ ទោះល្អមិនល្អ ខ្មៅសតាមកល អញ ឃ្លានណាស់សល់ អត់ឯណាបាន ។ ទឹកតើញ៉ាំងចៅ បានសំចៃនៅ ឬមួយពុំបាន មាយើងទូលទៅ បពិត្រក្សត្រក្សាន្ត រឺ ទឹកសោតមាន គឺមោះតែថា ។ ដាក់នឹងបំពង់ ពុំគួរព្រះអង្គ ស្តេចសោយឡើយណា ស្តេចស្តាប់ថាទៅ យើងចៅកុំថា ច្នោះចៅម្ចីម្នា យកមកឆាប់ៗ ក្សិណចៅមាយើង ម្ចីម្នាដោះឡើង ទៅយកប្រដាប់ ដាក់ទឹកបំពង់ សំណុំបាយស្រាប់ ស្រេចស្រាយផ្ទុំ ផ្តាប់ថ្វាយមហាក្សត្រា ។ ស្តេចសោយអាហារ មាយើងត្រកាល មានរសពិសា បាយបរិសុទ្ធស អង្ករនោះ ណា ដូចព្រះក្រយា ស្តេចសោយប្រក្រតី ។ អាហារពិសា គាប់ព្រះឱស្ឋមហា ក្សត្រក្សាន្តចក្រី បន្ទូលសរសើរ ថានេះមែន ស្រី ប្រដាប់ចំណី ពិសេសពិសា ។ ប្រពន្ធមាយើង ចេះរៀបចំលំឡើង មុខចៅមែនណា ចៅអើយអាហារ ត្រកាលពិសា សឹងជាតិឱជា រសត្រកាលក្រៃ ។ ជូនលើតម្លាន ឯណាមកមាន អាហារក្នុងព្រៃ និងថាត្បិតឃ្លាន កូរពិសាក្រៃ មិនច្នោះ ឡើយនៃ ចំណីនេះជា ។ មាយើងបង្គំ មហាក្សត្រខ្ពត្តម ឥសូរសិរសា លុះស្តេចសោយសល់ ស្តាប់មហាក្សត្រា ស្តេច សោយគង្វា បំពង់នោះនៃ ។ ទឹកសោតពិសា អប់អស់ក្លិនផ្កា ពិដោរប្រពៃ ស្តេចថាទឹកចៅ រសពិសាក្រៃ ឱនាងគាប់ចៃ ចេះរៀបឱប្តី ។ មាយើងនោះណា បង្គំក្សត្រា លើកដែលមកឆឺ ឆឺរួចស្តាប់ស្តាប់ ហិបូណ៌អស់ក្តី ទើបព្រះចក្រី បន្ទូលទៅ ថា ។ ចៅមាយើងអើយ អញហូបបាយហើយ មិនចេះអត់ស្លា ចៅឱប្តីចង់ចៅ មកឯអាយវ៉ា អញនឹងស៊ីស្លា ឥឡូវនេះនៃ ។ ចៅមាយើងថ្វាយ ក្សត្រថ្លៃពណ្ណរាយ ដោយព្រះហឫទ័យ ស្តេចសោយស្លាចៅ មាយើងនោះនៃ មានសព្វគ្រប់ក្រៃ ឥត ខ្វះឡើយណា ។ ទាំងទេពទារ ក្រវ៉ាញក្តាំពូ ស្លាខ្លីសោតណា ក្រមួនមាត់ផ្ទង់ ព្រះអង្គសោយស្លា ហើយទើបត្រាស់ថា ស្លាចៅនេះនៃ ។ សព្វគ្រប់មានមិញ ដូចកលស្លាអញ តែងរឹសពូថ្ងៃ ភព្វអញឯងហើយ ចៅអើយគាប់ចៃ អញបានអា ស្រ័យ ចៅសព្វគ្រប់ហោង ។ បើអញបានដល់ ទីឋានមណ្ឌល ឯនាយហើយហោង អញឱយសចៅ ជាធំកន្លង ចៅ កម្សត់ផង អញអាសូរចៅ ។ បន្ទូលម៉្លោះហើយ ក្សត្រាត្រាណាត្រើយ ព្រះផ្ទំលើភ្លៅ មាយើងហើយថា ចៅអើយនៃចៅ ស្តាប់អញនិងនៅ និយាយមួយហោង ។ ស្តាប់ណាចៅអាយ ដំណើរនិយាយ ព្រេងព្រឹទ្ធកន្លង អញនៅថ្នាំថ្លែង សំដែង ទំនង និទានមួយហោង ពីព្រេងអតីតា ។ ពុំទាន់និយាយ ដំណើរអភិប្រាយ សណ្តាប់ដល់មា យើងស្តេចផ្ទំលក់ សាន្ត សុខមហិមា ក្រោមដើមនៃមហា និគ្រោធនោះនៃ ។ រីកាលនោះណា មែនមានទេវតា រក្សាព្រះជ្រៃ ព្រះព្រហ្មទត្ត មហា ក្សត្រជៀស្នជ័យ ស្តេចបន្ទូលរឺ នឹងមាយើងថា ។ ស្តេចនឹងនិយាយ ទេពតាទាំងឡាយ បបួលគ្នា មកមើលជ្រៃ ស្តាប់ សព្វក្សត្រា យល់ស្តេចនិទ្រា ពុំបន្ទូលទៅ ។ ទេពតាខឹងគ្នាន់ នឹងព្រះព្រហ្មទត្ត ធិរាជចមចៅ ថាក្សត្រនេះណា មុសាក្រៃ ក្រៅ ពោលពាក្យអាសៅ ពុំកាន់ពាក្យសត្យ ។ ច្នោះយើងអត់ថ្វី ស្តេចពោលអប្រិយ កាច់មែកជ្រៃថ្នាត់ ទម្លាក់លើ សង្កត់ មហាក្សត្រ ឲ្យស្តេចបង់បាត់ ព្រះជន្មជីវី ។ ថាបើពុំទាន់ នៅនេះក្រែខាន ស្តេចទៅបុរី យើងកាច់ខ្លោងទ្វារ សង្កត់ចក្រី ព្រហ្មទត្តតិរិយ ឱក្ស័យជន្មា ។ ថាបើបានទៅ លុះស្តេចចូលទៅ ដល់លើក្រឡា បន្ទំរម្យរតន៍ តែស្ងាត់និទ្រា យើងប្រៃ ក្រឡា ជាពស់ទៅខាំ ។ ស្តាប់ស្តេចកុហក ថាហើយដេកលក់ ឱតែយើងចាំ មាយើងងងុយ អង្គុយតែចាំ ព្រហ្មក្សវាៗ ង៉ា ៗនោះណា ។ មាយើងដាស់ស្តេច ឆាប់មួយរំពេច ទើបទូលទៅថា បពិត្រស្តេចឡើង ជវនអស្សា ឆាប់ៗម្ចីម្នា ឥឡូវនេះ នៃ ។ ត្បិតមានទេវតា និក្សនៅរក្សា លើដើមព្រះជ្រៃ ខឹងថាស្តេចនឹង និយាយហើយនៃ ផ្ទំលក់រឺងរឺង ស្ងៀមស្ងាត់កាសា ។ ខ្ញុំចាំស្តេចផ្ទំ រលីរទៅខ្ញុំ ព្រហ្មក្សទេពតា ស្តេចស្តាប់មាយើង ស្ទុះឡើងអស្សពាហ៍ បំផាយម្ចីម្នា មាយើងដោយដិត ។ ក្សិណមែកព្រះជ្រៃ ធ្លាក់ផុតក្សត្រថ្លៃ ព្រះបាទព្រហ្មទត្ត ស្តេចទៅរំលង ពីភ័យមរណថ្នាត់ ទើបមាយើងគិត ទូលទៅទៀត ថា ។ បពិត្រព្រះភូ ធររាជឥសូរ នេះមួយគ្រា មួយទៀតខ្ញុំព្រ ពាក្យអស់ទេពតា ថាដល់សីមា ព្រះអង្គនាយនោះ ។ នឹង

កាចខ្លោងទ្វារ សង្កត់ភូបាល រឹងរិញ្ញទៀតស្មោះ ថាបើកន្លង រំលងពីនោះ លុះព្រះអង្គឆ្ពោះ ចូលក្នុងបន្ទំ ។ និងប្រែកាឡា ជាពស់មហិមា ខាំក្បួនត្រាឧត្តម ទេពតាជំនុំ ដូច្នោះនេះខ្ញុំ ឮជាក់ជាម្តង ។

Template:Cបទពំនោល

មហាក្សត្រព្រហ្មទត្តច្បាស់ច្បង ស្តេចស្តាប់ទំនង ទំនួលនៃចៅមាយើង ទើបមហាក្សត្រផ្តល់ឡើង ថាច្នោះមាយើង ប្រយ័ត្ននូវខ្លោងទ្វារនោះ ។ ចៅកាន់រំពាត់វាត់គោះ ចៀសជួយភៀនស្មោះ ឱ្យច្រើនក៏យំទ្វារធំ ។ ស្តេចមានហឫទ័យបាបម្ត បរសេះខែងខំ លុះទៀបនៃខ្លោងទ្វារនោះ ។ ក្សត្រច្រើនមាយើងវាត់គោះ សេះសោតលោតឆ្ពោះ ច្រៀវច្រួចត្រលូចមហិមា ។ បាក់ខ្លោងទ្វាររាជសីមា ផុតមហាក្សត្រា ក៏រួចរំលងពីភ័យ ។ លុះដល់មណ្ឌលទិព្វថ្ងៃ ចៅមាយើងវែ ក្រាបលាទៅថ្កាន គ្រឹះឋាន ។ ព្រះបាទព្រហ្មទត្តទ្រង់មាន បន្ទូលផ្តាំថ្កាន ថាចូលចៅទៅហោងណា ។ ហើយចៅរិលវិញយាត្រា មកឆាប់ ម្នីម្នា ចៅចាំដូចចៅព្រហោង ។ មាយើងក្រូញក្រាបទូលស្នង បពិត្រនេះម្តង កុំព្រួយព្រះរាជហឫទ័យ ។ បានទៅនៅរិល រឹងវែ ចាំក្សត្រជៀសជ័យ ដ៏ជាមកុដសិរសា ។ ទូលស្រេចមាយើងម្នីម្នា មកផ្ទះអាត្មា ប្រាយប្រាប់ភរិយាអស់ក្តី ។ ដំណាលប្រាប់កាលចក្រី ព្រាត់មុខមន្ត្រី ទៅផ្ទះក្រោមដើមព្រឹក្សា ។ ប្រាប់ពីស្តេចសោយក្រយា សរសើរនាងថា ភរិយា បានចេះសួនគ្រង ។ ប្រាប់អស់ដំណើរទំនង នាងត្រេកអរផង ត្បិតបានដូចចិត្តចិត្តា ។ មាយើងនោះនិងភរិយា ហូប បាយហើយណា ក៏កាន់ដាវឡើងទៅចាំ ។ អង្គុយជិតនៅគយឃ្នាំ ក្នុងចុងរោងរាំ ព្រះបាទសម្តេចព្រហ្មទត្ត ។ មន្ត្រីក្រាស់ ក្រែច្រើនក្តាន់ ប្រុងប្រាណប្រយ័ត្ន ដ៏ពេញនៅរាជរោងរម្យ ។ លុះដល់អធ្រាត្រដាស់ទំ ដេកស្ងាត់ជ្រងំ ពុំភ្ញាក់ដល់ម្នាក់ ឡើយណា ។ កាលនោះឯងឯទេវតា ប្រាណប្រែកាឡា ជាតិជាពស់វារទៅហោង ។ ទំហំពស់ធំកន្លង ប៉ុនដើមត្នោតផង ក៏លើកពពារគួរខ្លាច ។ មានភ្នែកនោះធំត្រដាច ចង្កូមសស្លាច នឹងខាំព្រះមហាក្សត្រា ។ មាយើងដោះឡើងម្នីម្នា លើក ខាន់មុតថ្លា ក៏វាត់ត្រូវសិរសាសល់ ។ ឈាមពស់ខ្លាត់ខ្លាយទៅដល់ ទេពិនិមលក៏ពេញនាព្រះថនា ។ ទើបហៅមាយើង គិតថា ពស់នេះមរណា អសារសោះសូន្យជីវី ។ ឈាមដូចដល់ព្រះទេពី រវ័តន៍ក្សត្រី ច្នោះតើនឹងធ្វើម្តេចបាន ។ ជ្រះឈាម ពីនាងកល្យាណ នឹងដាស់ក្សត្រក្សាន្ត យល់ក្តីពុំគួរក្តាត់ណា ។ នឹងយកដៃដូតឱវ៉ា សោតសឹងពុំជា កើតក្តីពុំគួរពេកក្រៃ ។ ទើបយកខ្មោចពស់នោះវែ ដាក់នៅក្រោមព្វ ក្រឡាបន្ទំម្យ៉ាត់ ។ ស្រេចហើយទើបកាត់ហារមាត់ លិទ្ធុឈាមដែលជិត នៅនាព្រះស្តន់ក្សត្រី ។ នាងនាថភ្ញាក់ឥន្ទ្រិយ៍ ទើបដាស់ភូមិ ដ៏ជាគម្លែងក្រឡា ។ នាងខ្សឹបប្រាយប្រាប់ថាមា យើងយក ជីវ៉ា មកលិទ្ធុនូវដោះខ្ញុំហោង ។ ស្តេចស្តាប់ក្រោធក្រែកន្លង ត្រាស់ប្រើពលផង ថាម្នាលពេជ្ឈយាដម្នីម្នា ។ ចូរឆាប់ចាប់ ចងយកវា កំណាចមហិមា នេះនាំយកទៅសម្លាប់ ។ ក្សិណនោះពេជ្ឈយាដចូលចាប់ ចងមាយើងខ្ជាប់ ក៏នាំយកទៅ ម្នីម្នា ។ ហេតុស្តេចឥតពិចារណា ពុំគិតគុណមា យើងយកតែពាក្យទេវី ។ ពេជ្ឈយាដនាំទាំងរាត្រី ទៅបូព៌ទិសទី ក៏ថានឹង អ្នកនាយទ្វារ ។ ឱ្យបើកត្បិតព្រះភូបាល មានព្រះឱង្ការ ឱ្យនាំអ្នកទោសទៅកាប់ ។ ក្សិណនោះនាយទ្វារស្តែងស្តាប់ យល់ ខុសនិងច្បាប់ សម្លាប់អ្នកទោសទាំងយប់ ។ ថាទោសនេះម្តេចអ្នកឈប់ ប្រាយប្រាប់សព្វគ្រាប់ ដំណើរដំណាលសេចក្តី ។ នាំអ្នកទោសទាំងរាត្រី ពុំត្រូវច្បាប់ពី បុរាណគន្លងឡើយណា ។ ពេជ្ឈយាដឆ្លាស់ឆ្លើយរឹងថា អញដឹងឯណា ជាទោស ធ្ងន់ស្រាលអ្វីៗ ។ ស្តេចប្រើអញទាំងរាត្រី ចៅមករកក្តី លើព្រះបម្រើម្តេចបាន ។ អំណាចអ្វីៗឯងមាន ក៏អញនឹងហ៊ាន នាំ គេមកសម្លាប់លេង ។ អម្បាលចៅយើងឯង ម្តេចពុំកោតក្រែង ក៏ទាស់ព្រះរាជអាជ្ញា ។ នាយទ្វារសោតឆ្លើយរឹងថា បើព្រះ អាជ្ញា លុះត្រូវនឹងច្បាប់ ទើបបាន ។ បើខុសនឹងច្បាប់បុរាណ យើងយាត់ខាំងខាន បានត្បិតយើងជានាយទ្វារ ។ បើយើង ក្រាបទូលនាកាល នោះព្រះភូបាលនឹងធ្វើម្តេចៗ តាមកល ។

បទកាកគតិ

នាយទ្វារនោះណា បង្ហាន់អាជ្ញា ឈរឈប់រងចាំ ទើបនាំនិទាន មែនមានមនុស្សសល់ ប្រាយប្រាប់អស់កល នឹង ពេជ្ជយោជហោង ។ ចៅអើយនិយាយ កាលពីព្រេងនាយ ទុកជាទំនង មុនមានស្រីម្នាក់ មានកូនមួយហោង ចិញ្ចឹមស្តារ ផង ស្រឡាញ់រក្សា ។ ស្រីនោះទៅផ្សារ ទុកនៅតែស្តារ និងកូននោះណា ផ្អែកក្នុងអង្រឹង ទើបចរយាត្រា ក្រោយនោះពស់ អា- សិរពិសយង់យួង ។ ក្សិណពស់លលាំ វាមកចឹកខាំ កូននោះមរណហោង ស្តារយល់ពស់ពិស ទ្រុស្តទ្រីស្តិកន្លង ស្តារប្រខាំផង នឹងពស់នោះណា ។ កាលនោះពស់ ពាលប្រខាំនឹងស្តារ ស្តារខាំមរណា ម្ចាស់មកពីផ្សារក្សិណស្តារនោះ វាត់ដោយមាត់ ទៅទទួលហោង ។ រឺស្រីម្ចាស់ស្តារ យល់ឈាមរន្ធាល នៅខ្លួននោះផង ប្រមាណគិតថា ស្តារកាចកន្លង ខាំកូនជាម្តង មិនឈាមអ្វីឡើយ ។ ខឹងឆុលធៀបឆាប់ វាយស្តារសម្លាប់ បោះបង់សៀតហើយ ចូលទៅមើលកូន ឃើញ សូន្យឥត ត្រើយ ពិតពុំទេឡើយ យល់ពស់មរណា ។ ទើបគិតឯងយល់ ថាពស់កាចសល់ ខឹងខាំបុត្រភ្នា ស្តារការបុត្រ នោះ ប្រខាំសោះសា យល់ស្នាមជាក់ជា បន្ទាល់ទៀងពិត ។ ទើបគិតស្តាយស្តារ ស្តាយកូនសង្សារ សោះសូន្យជីវិត សោកឯងផ្សាឯង ស្តាយអស់ពីចិត្ត អញខ្លាចមហាក្សត្រ នឹងស្តាយច្នោះហោង ។ ហេតុនេះអញពុំ បើកបើខឹងខំ ខុស ច្បាប់កន្លង ចៅទៅទ្វារទៀត រឺអញនេះម្តង មិនបើកឡើយហោង និយាយសោតមាន ។

ពេជ្ជយោជស្តាប់ហើយ ខំពុំបានឡើយ ទើបនាំទៅថ្មាន នាយទ្វារទក្សិណ ឱ្យបើកត្បិតមាន ព្រះបន្ទូលថ្មាន ប្រើយើងនេះ ណាំ ។ នាំមនុស្សទៅកាប់ ចៅបើកឆាប់ៗ ដូចព្រះអាជ្ញា នាយទ្វារទក្សិណ នោះសោតឆ្លើយថា លោកដែលឯណា នាំ ទាំងរាត្រី ។ ពេជ្ជយោជឆ្លើយថា ព្រះអើយអញណា ប្រកែកថាអ្វី បើកទៅឆាប់ៗ នឹងកាប់ម្នាម្នី នៅទាស់សេចក្តី លើព្រះ អាជ្ញា ។ យើងនេះមិនព្រាង កុំចៅអ្នកអាង យាត់ខាំងរាំងរា បើចៅមិនជឿ ទៅទូលក្សត្រា យើងពុំមុសា វាទង្វើចឡើយ ហោង ។ នាយទ្វារឆ្លើយថា ជឿជាក្សត្រា ប្រើជាក់មែនហោង នាំទៅសម្លាប់ តែច្បាប់សព្វដង សម្លាប់មនុស្សផង សឹងនាំ ទៅថ្ងៃ ។ នេះនាំទាំងយប់ យើងនឹងឱ្យឈប់ លុះស្រាងឧទយ បើចៅនឹងខំ យើងពុំបើកវ៉ៃ ច្បាប់យើងទីទៃ ចេះចាំស្លាត់ នៅ ។ ហើយមាននិយាយ អំពីព្រេងនាយ អញនឹងប្រាប់ចៅ ចៅស្តាប់អញថ្លែង សំដែងសំដៅ ដោយនិទានទៅ ដំណើរ អតីតា ។ មុនមានសេដ្ឋី មានទ្រព្យប្រាំបី កោដិឃ្នាំងសោះសា ចិញ្ចឹមឆ្កែចាំ ឆ្កែប្រាំរយណា សឹងឆ្កែជាៗ បានដូចនូវចិត្ត ។ ទោះមនុស្សជាចោរ ឃើញតែស្រមោល បណ្តេញដោយដិត ព្រូសព្រមនឹងខាំ ប្រចាំគ្នាស្លាត់ រក្សាសម្បត្តិ នៃមហា សេដ្ឋី ។ សេដ្ឋីនេះណាំ សឹងឱ្យរក្សា ឆ្កែជាប្រក្រតី មានខ្ញុំដណ្តាំបាយឱ្យឆ្កែរឺ សព្វទិសរាត្រី ពុំសោះឡើយណា ។

មានកាលមួយថ្ងៃ ចោរប្រាំរយរង គប់គិតនឹងគ្នា វាជីកឧម្មង្គឡើង លួចទ្រព្យមហា សេដ្ឋីនោះណា អស់ពីឃ្នាំងហោង ។ ឆ្កែប្រាំរយយល់ គ្រឡងរដេញដល់ ព្រមព្រូសខឹងខ្លាំង ដេញក្នុងឧម្មង្គ ក្នុងឋានកំបាំង ខាំចោរស្លាប់ទាំង ប្រាំរយអស់រង ។ លុះព្រឹកសេដ្ឋី យល់ទ្រព្យបាត់ពី មណ្ឌលឃ្នាំងជ័យ ប្រាំមួយកោដិគត់ អស់ឥតសង្ស័យ សេដ្ឋីក្រោធរក្រ ថាអះអសារ ។ ចិញ្ចឹមឆ្កែថ្មី ឱ្យបាយវាសី វាដេកឥតការ ចោរលួចទ្រព្យអស់ ឆ្កែពេញទាំងវាល ឥតសព្វឥតសារ នឹងទុកថ្មីវា ។ សេដ្ឋីឱ្យ ចាប់ ឆ្កែទៅសម្លាប់ ឥតសំណល់ណា លង់លុះខ្មោចចោរ ជុំក្លិនដល់មហា សេដ្ឋីនោះណា ដំជាម្ចាស់ទ្រព្យ ។ សេដ្ឋីថា ឃើ អស់ក្មេងនេះតើ យកឆ្កែទៅកាប់ ត្រង់ឋានឯណា វាស្តុយស្ទើរស្លាប់ ទៅយកឆាប់ៗ អូសចេញឱ្យឆ្ងាយ ។ ខ្ញុំមហា សេដ្ឋី ប្តឹងប្រាប់រឺងខ្លី ថាឆ្កែទាំងឡាយ យើងខ្ញុំសម្លាប់ កណ្តាលព្រៃឆ្ងាយ មិនជុំដល់អាយ នេះឡើយម្ចាស់ថ្លៃ ។ ទើប មហាសេដ្ឋី ថាដូច្នោះខ្មោចអ្វី ជុំស្តុយពេកក្រៃ អារកហិតមើល ប្លែកក្រៃវិស័យខ្ញុំនោះរង ៗ ហិតរកហោងណា ។ ដល់មាត់ រណ្តៅ នោះជំស្តុយក្រៅ វិស័យសោះសា ខ្ញុំនោះវិលមក ប្រាប់សេដ្ឋីថា រណ្តៅមួយណា ជុំស្តុយពេកសល់ ។ ទើបសេដ្ឋី ថា បើដូច្នោះអស់គ្នា ទៅជីកឱ្យយល់ ក្សិណខ្ញុំសេដ្ឋី កាន់ចរចល់ ជីកទៅយង់យល់ ខ្មោចចោរមរណា ។ រឺស្រឡាតទេ

សឹងចង្កូមឆ្កែ នោះគ្រប់អស់គ្នា ទ្រព្យក្នុងឧប្បត្តិ សឹងគង់នៅជា អស់ខ្ញុំនោះវា មកប្រាប់សេដ្ឋី ។ សេដ្ឋីគន់គិត តែក្នុងគំនិត ដឹងដើមសេចក្តី ថាអេះអញឆ្កោយ ឯងឱ្យសម្លាប់ ឆ្កែនោះពុំគាប់ ខុសទៅហោងណា ។

ចៅអើយមហាក្សត្រ ព្រះបាទព្រហ្មទត្ត លើសលើលោកា អញថានឹងឆ្កោយ ស្តាយក្រោយដូចមហា សេដ្ឋីនេះណា មិនលែងឡើយហោង ។ អញ ពុំបើកចៅ ចៅនាំយកទៅ ទ្វារទៀតផង ទ្វារអញមានច្បាប់ ចេះស្រាប់កន្លង អញពុំបើកហោង កុំបង្ខំអញ ។

ពេជ្ឈយាដនោះស្តាប់ អស់អាថ៌សារសព្វ នោះទើបនាំចេញ ទៅទ្វារបស្ចឹម កាលគ្រានោះវិញ អ្នកទ្វារនោះមិញ ពុំបើក ឡើយហោង ។ ពេជ្ឈយាដថាបើ ចៅពុំបើកតើ មានច្បាប់ទំនង ដំណើរនេះម្តេច ចូរចៅសាសង ប្រាយប្រាប់អញហោង អស់អាថ៌សារសព្វ ។ ទើបអ្នកទ្វារថា លោកដែលឯណា នាំមនុស្សទៅកាប់ ទាំងយប់រាត្រី ខុសពីក្បួនច្បាប់ ចៅអើយចូរ ស្តាប់ និយាយអញមាន ។ មុនមានមហាក្សត្រ សោយរាជ្យសម្បត្តិ សម្បវធនធាន ចិញ្ចឹមសេកសត្វ សេកតន៍កល្យាណ ហើយទៅហិមពាន្ត រកកសុចំណី ។ សេកមានសម្បរ នោះល្អនិមល កបបញ្ជីន្រ្ទិយ កាលនោះស្តេចយល់ សម្បរបក្សី សេកស្នៀតសោភា ល្អល្អៈប្រពៃ ។ ស្តេចអរកន្លង បន្ទូលទៅផង សេកស្នៀតនោះវ៉ៃ សេកអើយសម្បរ អ្នកយល់ល្អក្រៃ ហេតុ ម្តេចចូរលែ លកប្រាប់អញវ៉ៃ ។ សេកសោតទៀតទូល បពិត្រឥសូរ ជាមកដុសសិរសា សម្បរខ្ញុំល្អ ត្បិតខ្ញុំភោក្តា ផ្លែស្វាយ នៅនា ព្រៃព្រះហិមពាន្ត ។ វិស្វាយនេះណា បើចាស់ជរា អាក្រក់ប៉ុន្មាន បានបរិភោក្តា ផលនោះក្បួនក្បួនណា នោះប្រែ ប្រាណ កំលោះវឹងវ៉ៃ ។ ស្តេចស្តាប់សាសត្យ សេកស្នៀតទូលថ្ងាត់ បន្ទូលថាហែ សេកអើយបើច្នោះ អ្នកទៅឆាប់វ៉ៃ ពាំនាំពី ព្រៃ ផ្លើយើងនឹងនី ។ សេកសោតទទួល ព្រះបន្ទូលស្រួល ស្រុះស្រួលអស់ក្តី ហើយហើរផ្លែកផ្លោះ ទៅស្មោះឃ្នាតខ្ចី រកក សុចំណី ចំណង់ភោក្តា ។ លុះនឹងវិលថ្ងាន ទើបសេកពាំបាន មួយនោះណា មកផ្លើមហាក្សត្រ ស្តេចអរក្តាត់ណា ទទួល ផល្លា ពីបក្សីសត្វ ។ ស្តេចគិតថាស្វាយ នេះតិចអម្បាយ បានពីរីម៉ាត់ បើអញនឹងនី ឱ្យល្អខ្លួនថ្ងាត់ តែអញឯងក្សត្រ នូវ បុត្រភរិយា ។ និងញាតិទាំងឡាយ បើច្នោះយកស្វាយ នេះទៅដាំនា ឋានមួយបើដល់ បានផលព្រឹក្សា សឹមយើងនាំគ្នា នីឱ្យហោង ។ នឹងមានរូបវ័តន៍ ប្រពៃល្អក្តាត់ ពេកពន់កន្លង ទើបស្តេចបណ្តុះ ស្វាយនោះជាម្តង ដុះដូចស្តេចប៉ង បំណង ប្រាថ្នា ។ ស្តេចឱ្យទៅដាំ មានអ្នកផងចាំ ពិភ័ក្តិរក្សា លុះស្វាយនោះធំ បានផលផ្លែផ្កា ហេតុដាំនោះណា លើរន្ធនាគនៃ ។ ពិសនាគសព្វសាយ ជ្រួតជ្រាបផ្លែស្វាយ ពិសពស់វិស័យ លុះស្វាយនោះធំ ទើបក្សត្រជៀស្នដើយ ឱ្យបេះច្រើនក្រែក យក មកហោងណា ។ ស្តេចឱ្យអមាត្យ ជំនិតព្រះបាទ នីមុនក្សត្រា អមាត្យនោះនី ពុលពិសមរណា នៅព្រះភក្ត្រមហា ក្សត្រ ក្បាននោះវ៉ៃ ។ ស្តេចយល់អមាត្យ ពុលពិសសល់ខ្នាត ទ្រង់ព្រះក្រោធក្រៃ ពុំពិចារណា ឡើយមហាក្សត្រថ្លៃ ថាសេកចង្រៃ នឹងសម្លាប់អញ ។ ភ័ព្វអញនេះម្តង អញឱ្យនីលង មើលមុនមែនមិញ បើអញនឹងឯង ឥតក្រែងសមអញ អស់ជីវិតវិញ មិន លែងឡើយណា ។ ស្តេចខ្លាល់ឆុរឆាប់ វាយសេកសម្លាប់ ឥតពិចារណា ដំណើរនោះ ស្វាយនោះផ្លែផ្កា ឥតនរណា នឹង ហ៊ានបេះនី ។ លុះចំណរទៅ នាគនោះនិក្សនៅ ពុំបានថយពី លំនៅនោះចេញ ពិសពេញធរណី ប្រែជាសាបខ្ចី ពុំពុល ឡើយណា ។ អង្វែងទៅណាស់ តាចាស់ដូនចាស់ ពិបាករក្សា ដំរីមហាក្សត្រ មកគិតគ្នាថា យើងនេះជរា ចាស់ណាស់ ទៅហើយ ។ ទន្ទឹងតែស្តាប់ វាមិនឆាប់ស្តាប់ ដូចចិត្តសោះឡើយ បើច្នោះយើងរស់ ជាមនុស្សថ្វីអើយ ពិបាកឥតត្រើយ មកយើងទៅនី ។ ស្វាយដែលស្តេកដាំ ឱ្យស្តាប់ទៅចាំ រស់រូបធ្វើអ្វី ពិបាកអាត្មា រក្សាដំរី គាត់គិតព្រមប្តី ប្រពន្ធហើយទៅ ។ បេះបានមកនី ក្បួននោះឯប្តី ប្រែសក់ជាខ្មៅ សម្បរជាភ្លោះ៤ ឥតខ្ចោះហ្នឹងសៅ ក្រឡេកមើលទៅ ប្រពន្ធនោះណា ។ ប្រែជាក្រមុំ សម្បរគួរសម ដោះដូចបទុមា ប្តីថានាងល្អ នាងមកពីណា ប្រពន្ធឆ្លើយថា យើងប្លែកអញហើយ ។ ប្តីព្រកិរិយា ចាំតែពាក្យថា មុខមិនស្គាល់ឡើយ ទើបឆ្លើយទៅថា ឱលាភអញអើយ ពាក្យប្រហែលហើយ រូបរាងទីទេ ។ ប្រពន្ធឆ្លើយ ថា ព្រះអើយអញណា ខ្លាវង្វេងព្រៃ ក្រពើវង្វេង បឹងឯងសព្វថ្ងៃ នរណាឡើយ នៃ អញឯងដូនចាស់ ។ ចៅឯងសក់ស ខ្នង កោងមិនល្អ ឥឡូវប្រែផ្លាស់ ជាសក់ខ្មៅញាប់ ចំណាប់ធំណាស់ មុនមិញសោត ចាស់ ឥឡូវកំលោះ ។ ប្តីថាយើអើ ឱ្យ

ស្តាប់មិញតើ មកនីស្វាយនោះ ម្តេចអញនឹងមេ ប្រែខ្លួនជាភ្លោះ មេអើយបើច្នោះ ជាកំពូយើងឯង ។ ដូនតាប្រែប្រាណ ស្រេចវិលវឹងបាន លំនៅឥតក្រែង រក្សាជីវី ដូចពីមុនព្រេង ដោយជាអញឯង ពិតពុំឃ្នាតឃ្នា ។ កាលនោះស្តេចយល់ កំលោះនិមលរូប រាងសោភា ស្តេចត្រាស់ដណ្តឹង ថាមនុស្សពីណា មកនៅរក្សា ជីវីអញហោង ។ ទើបតាកំលោះ ទូលទៅ តាមស្មោះ បពិត្រច្បាស់ច្បង ខ្ញុំគឺតាចាស់ នៅនោះឯងហោង ត្បិតនីស្វាយផង ប្រែប្រាណច្នោះណា ។ ស្តេចស្តាប់ថាយើ ស្វាយពុលមិញតើ ម្តេចប្រែជា ច្នោះចូរអ្នកផង ទៅបេះម្ទីម្នា យកមកឆាប់រ៉ា អញនឹងឱ្យនី អាមាត្យក្រាបលា ទៅបេះម្ទីម្នា យកមកឆាប់រ៉ា អញនឹងឱ្យនី ។ អាមាត្យក្រាបលា ទៅបេះផល្លា មកថ្វាយភូមី ទើបស្តេចឱ្យអា- មាត្រមុខមន្ត្រី នីមុនចក្រី ចង់ដឹងអក្ខរ ។ អាមាត្យមួយនី ល្អអស់តន្ត្រីយ ប្រពៃសោភា ស្តេចយល់ច្នោះវ៉ៃ ព្រះទ័យសង្ហា ត្រាស់ប្រើឱ្យមហា មាត្យ មួយនីទៀត ។ រុងរលីនិមល សួរសមសម្បុរ ឡើងដូចរមៀត ស្តេចត្រាស់ឱ្យអា មាត្រមួយនីទៀត ទើបស្តេចបានបៀត ទ្រង់នឹងព្រះហស្ត ។ ឯងឱ្យបុត្រី បុត្រាមហេសី ទ្រង់សោយទាំងអស់ សឹង មានព្រះអង្គ នោះប្រែប្រាណផ្លាស់ ចាកចោល ឯចាស់ ក្រឡះបានជាពាល ។ ស្តេចយល់ច្នោះហើយ ទើបក្សត្រត្រាណាត្រើយ សោយផលអាហារ ល្អអស់ព្រះអង្គ រុងរឿងត្រកាល សម្តេចក្រាល ប្លែកនឹងសព្វគ្រា ។ ទើបក្សត្រជៀសដ៏យ គិតក្នុងព្រះទ័យ អង្គីក្តីណា ហេតុអ្វីស្វាយពុល បានប្រែជាៗ ស្តេចត្រាស់ឱ្យអា មាត្យមើល អស់ក្តី ។ អាមាត្យទៅមើល រណ្តៅនោះឃើញ នាគនៅអំពី មុនមានដូច្នោះ ទើបទូលចក្រី ស្តេចមានព្រះពិ ចារណាយង់យល់ ។ ជាពស់នាគា ជ្រួតជ្រាបព្រឹក្សា ពិសពស់អស់កល ពីមុននាគមិញ ពិសពេញសព្វសល់ អញឯងដាលដល់ សម្លាប់សេកសត្វ ។ ស្តេចសែននឹកស្តាយ សេកសត្វពណ្តាយ អសារបង់បាត់ នៃចៅពេជ្ជយាដ ព្រះបាទព្រហ្មទត្ត អញខ្លាចមហាក្សត្រ នឹកស្តាយក្រោយក្រែក ។ ហេតុច្នោះឯងអញ ពុំបើកចៅចេញ ទៅទាំងយប់វ៉ៃ បើទោសខ្លាំងសល់ ចៅចាំដល់ថ្ងៃ ច្បាប់មានក្សត្រថ្លៃ នឹងខ្ចាល់ពុំបាន ។

ពេជ្ជយាដស្តាប់ស្តែង នាយទ្វារសំដែង ដំណាលនិទាន ទើបទៅឯទ្វារ ខត្តរទីឋាន ពេជ្ជយាដហៅហាន ស្រែកប្រាប់ទៅ ថា រ៉ែយអស់នាយទ្វារ រក្សាសព្វកាល បើកអញម្ទីម្នា ត្រាស់ប្រើអញនាំ អ្នកទោសនេះណា៦ ទៅកាប់សោះសា ចៅបើក អញឆាប់ ។ នាយទ្វារឆ្លើយទៅ ថាចៅរ៉ែយចៅ មិនដែលមានច្បាប់ នាំអ្នកទោសទៅ ទាំងយប់សម្លាប់ អញយល់ពុំគាប់ ខុសព្រះមាត្រា ពេជ្ជយាដខឹងខំ ថាម្តេចក៏ពុំ បើកព្រះអាជ្ញា ឃាត់អញអើភាន ឯងមានច្បាប់ណា ឱ្យឯងរាំងរា លើព្រះ បម្រើ ។ នាយទ្វារឆ្លើយទៅ ថាពេជ្ជយាដចៅ ងារអញឯងបើ អញឃាត់ម៉្លេះខុស ច្បាប់ដូច្នោះតើ ចៅខឹងខំប្រើ ឱ្យបើក ទៅបាន ។ អញជានាយទ្វារ ពីមេពីបា រឿងពីបុរាណ មិនដែលឮថា ដូច្នោះនឹងមាន បើទោសប៉ុន្មាន ក្សត្រមានបុណ្យ ច្រើន ។ ប្រើនាំទៅផ្តង ចៅនៅនេះហាង ទម្រាំព្រឹកឡើង សឹមនាំចេញថ្ងាត់ យើងឃាត់តាមរឿង បើឆ្កងទោសយើង សឹង មានគ្រប់គ្នា ។ យល់តែស្តេចប្រើ យើងបើកហើយតើ មិនខុសមាត្រា ដំណនឹងឃ្លៀង លំអៀងច្បាប់ប្រា- កដកើតអនា ទរ ៗផ្ទៃក្រោមខ្រែក ។ ស្រដីរាជការ ដោយមុខភ្នាក់ងារ កាន់ខ្ជាប់ទីទៃ យល់តែអំណាច ល្មមខ្លាចៗក្រែក បើពុំល្មមនៃ ទាស់ សិនដោយច្បាប់ ។ មុខមន្ត្រីធំ បើបានជំនុំ ព្រមប្រើសម្លាប់ ឮតែក្សត្រា ពុះពារប្រើកាប់ ក្រោធត្រែករុរ ឆាប់ នឹងព្រះអំណាច ចៅអើយច្បាប់មាន ក្សត្រពីបុរាណ បរមរឿងរាជ បើពុំទ្រង់ធម៌ សម្មាឯងអាច អាងព្រះអំណាច ខុសច្បាប់ហើយណា ។ មុខមន្ត្រីធំ អ្នកប្រាជ្ញាជំនុំ គិតព្រមគ្នា បណ្តេញស្តេចបង់ ពីក្នុងនគរ ត្បិតស្តេចពុះពារ បំពាក់បំពាន ។ បើស្រុមមន្ត្រី ពុំ ដោយច្បាប់ពី បរមបុរាណ ល្មមលក់ល្មមព្នៃ ល្មមឱ្យក្ស័យបាន ចៅខំប៉ុន្មាន អញពុំបើកឡើយ ។

បទព្រហ្មគីតិ

កាលនោះឯមហាក្សត្រ ព្រហ្មទត្តតើនឡើងហើយ ហាទ័យសោតពុំស្បើយ គិតទៅដល់មាយើងថា ។ មាយើងមានគុណក្រៃ កាលនៅព្រៃមានតែ មា យើងឥតនរណា ក្រៅអំពីមាយើងឡើយ ។ ឥឡូវនេះអញប្រើ ឱ្យគេធ្វើគុតគាត់ហើយ គេកាប់ឬនៅឡើយ អះអញស្តាយពេកណាស់ណា ។

ស្តេចត្រាស់ឱ្យអាមាត្យ រត់ខ្ចីឃ្នាតូសម្តីម្នា ទៅតាមយកចៅមា យើងមកវិញកុំពិយាដ ។ កាលនោះអមច្ឆា ក្រញក្រាបលាវត់សង្វាត តាមទាន់ ពេជ្ឈយាដ នៅនាទ្វារខត្តនោះ ។ ទើបនាំមាយើងមក វិលវឹងមកថ្វាយក្សត្រស្មោះ ទើបស្តេចបន្ទូលឆ្ពោះ ដណ្តឹងចៅមាយើងថា ។ ហែមាយើង អើយចៅ កាលអញទៅលេងព្រឹក្សា អញយល់មាងងជា មានគំនិតគំនូរ ក្រែក ។ ឥឡូវម្តេចចៅគិត ប្រាណាប្រែចិត្តទៅទីទៃ ចូរចៅចែងសម័យ ចរចាមកឥឡូវវា ។ មាយើងទូលពិនិត្យ ថាបពិត្រព្រះរាជា ក្នុងកាលយប់មិញណា ពស់វាមកខាំក្សត្រថ្លៃ ។ ខ្ញុំកាប់ពស់អន្តរាយ លោហិតខ្មាយ ពី ក្រោមក្រែក ពេញព្រះចនានៃ វរទេវីពិសេសសល់ ។ ខ្ញុំពុំហ៊ានប្រមាថ ដាស់ព្រះបាទឱ្យអំពល់ នឹងយកដៃដិតដល់ សោតពុំគួរទើបខ្ញុំខំ ។ យក អណ្តាតលិទ្ធាមាម កូរកើយខ្លាមពិតពុំសម ជ្រាបដល់ព្រះអង្គអ- ម្ចាស់ ឱ្យចងយកទៅកាប់ ។ ខ្ញុំនឹងទូលក្សត្រក្បាស ទាស់ពុំហ៊ានក្រែងខុសគាប់ អំពល់បើនឹងស្លាប់ តាមវេរាអំពើកម្ម ។ តេជះហេតុអំពើ ត្រង់ពុំធ្វើវេរាកម្ម ទើបខានដោយសារឆ្មាំ ទ្វារជំទាស់ពុំឱ្យទៅ ។ បើពុំពិចារណា គឺអសារ សោះសូន្យសៅ ក្សិណក្ស័យជីវិតនៅ នាធរណីនាយឥតការ ។ ស្តេចស្តាប់ដណ្តឹងឆ្ពោះ ថាបើច្នោះខ្មោចពស់ពាល ចៅទុកឯណាកាល ឥឡូវចៅ ប្រាប់អញហោង ។ មាយើងទូលទៅថា ខ្ញុំទុកជាបន្ទាល់ផង ទាំង ៣ កំណត់ហោង ក្រោមមន្ទីរទិព្វកូបាល ។ ទើបស្តេចឱ្យទៅយក ខ្មោចពស់ មកមែនដូចសា- សព្វចៅមាយើងកាល នោះព្រះអង្គជឿជាក់ស្តែង ។ ក្សត្រថ្លៃខ្ពង់ខ្ពស់ យល់ខ្មោចពស់ទ្រង់ស្ងប់ស្ងែង ព្រឹព្រួចប្រឹងគ្រវែញង ព្រះ សិរសីបន្ទូលថា ។ ភ័យជាមាយើងអើយ កុំអីឡើយលុះមរណា ឱមាយើងមហា គុណអនេកអនន្តក្រែក ។ អ្នកផងសឹងស្ងប់ស្ងែង ព្រឹគ្រវែញងទីទៃ យល់គុណមាយើងក្រែក ក្រាស់ឥតនឹងថ្លាថ្លែង ។ ស្តេចឱ្យស្រេចស្រាយចំណង មាយើងហោងប្រោសលះលែង ទោសទុក្ខបង់រង ហើយបន្ទូល ដោះសាថា ។ ចៅអើយ ហេតុអញខ្លៅ ធ្វើទោសចៅឥតករុណា កុំចៅយកទោសា អញទទួលថាខុសហើយ ទើបស្តេចគិតគុណក្រែក ឱ្យយសថ្លៃ ឥតស្មើឡើយ ដល់មាយើងជាត្រើយ ជាមន្ត្រីធំកន្លង ។ នរៈអ្នកសឹងចុះឡើង ចៅមាយើងឥតផ្ទឹមផង ហេតុបានភរិយាគ្រង កបលក្ខណស្នាក់ សល់ស្រី ។

បទកាកគតិ

និទានមាយើង បានយកចុំថ្លើង សាន្តសំរឹទ្ធិ ស្មោះទុកទើបថ្លែង សំដែងស្រដី ដំណាលអំពី អ្នកនាយភេត្រា ។ បានមេ កញ្ជី ឆ្កុះអរលលើ ទៅជាភរិយា ដោយវាពុំមាន ធនធានទ្រព្យា លុះបានហើយវា ធ្វើឆ្នើងធំក្រែក ។ ស្លៀកខៀនស្លៀកព្រៃ ស្មាងខ្លួនបន្តែ ផ្ទិតផ្ទង់សព្វថ្ងៃ អាងប្តីមានទ្រព្យ ប្រដាប់ច្រើនក្រែក ថាខ្លួនវាថ្លៃ ឥតគេផ្ទឹមផង ។ វាពុំស្រដី ទ្រព្យធនអ្វី ៗ ពុំ បានស្នូនគ្រង ស៊ីចាក់ស៊ីចោល បាចសាចជាម្តង មានកូនមួយផង នឹងនាយនោះនៃ ។ បើកូននោះដុះ មេកញ្ជីឆ្កុះ ពុំ លាងរឹស័យ ដូចអ្នកទាំងគ្រប់ អាងទ្រព្យច្រើនក្រែក ហែកព្រៃថ្លៃៗ ដូតអាចម៍ចោលទៅ ។ លង់លុះរងឆ្ងាយ ក្សិណខ្សត់ អន្តរាយ ទ្រព្យទាំងសំពៅ ប្រែជាអ្នកខ្សត់ ទុគ៌តអាសៅ លក់ទាំងសំពៅ ស៊ីចាយអស់ហោង ។ ហេតុស្រីខាតលក្ខណ៍ ពុំ ចេះទុកដាក់ រក្សាស្នូនគ្រង ឱ្យអាប័យសប្តិ អប្រិយកន្លង សព្វថ្ងៃនេះហោង សុំទានគេស៊ី ។ កម្សាយកម្សត់ អប្រិយកន្លង ហិនហោចទុគ៌ត ដើរដោយប្រិចពី ស្វែងរកសុំទាន សព្វឋានទិសទី ចិញ្ចឹមជីវី ជីវិតសព្វថ្ងៃ ។ សុំទានរៀងទៅ ដូចដល់ លំនៅ ផ្ទះមាយើងរី រោងយល់អ្នកខ្សត់ ទុគ៌តក្រក្រែក ស្មានអ្នកដទៃ ហើយឱ្យទានទៅ ។ លុះគន់ជាក់លាក់ នាងស្គាល់ ជាអ្នក ចៅនាយសំពៅ ប្តីដើមនៃនាង ទើបនាងថាទៅ ឱនាយសំពៅ ម្តេចដើរសុំទាន ។ ប្តូរផ្តាច់បោះបង់ អញឥតមាន ស- ង្ស័យអញស្មោះស្មាន នឹងកើតរបស់ ស័ក្តិយសធនធាន ឥឡូវម្តេចប្រាណា ប្រែខ្លួនទទេ ។ ល្អពេកមុខចៅ ចៅនាយ សំពៅ ដើរសុំទានគេ ស្រឡាញ់ប្រពន្ធ ល្អលន់មុខមេ កញ្ជីឆ្កុះទេ ល្អពេកប្រាកដ ។ នេះហេតុលក្ខណ៍ស្រី គេចម្រើនប្តី ប រិបូណ៌បានបទ ស្រីយើងចង្រៃ ពេកក្រែកប្រាកដ នៅនឹងអ្នកខ្សត់ ប្រែជាអ្នកមាន ។

មនុស្សខ្សត់ទាំងពីរ ឮហើយរមិល មើលនាងកល្យាណ ស្គាល់ជាក់ហើយខ្មាស អាស្រូវរកាសភាន ចៀសចេញទៅឋាន លំនៅអាត្មា ។ មាយើងមានយស ឧត្តមខ្ពង់ខ្ពស់ ត្បិតភរិយាយសយីនពណ្តរាយ កេរ្តិ៍ឆ្ងាយសោះសា ប្រាកដប្រះប្រា - កបកេរ្តិ៍រងឆ្ងាយ ។

រីឯសភាព ដំណើរកិរកាព្យ មានពីព្រេងនាយ បរមបុរាណ និទាននិយាយ អស់អាថ៌បរិយាយ ចែងចប់ម៉្លេះហោង ។

